

ພຣະທັມເອເຟໂຊ

1 2 3 4 5 6

ຈົດໝາຍຂອງໂປໂລ ທີ່ມີໄປເຖິງຄຣິສຕະຈັກໃນເມືອງ

ເອເຟໂຊ

1.

- 1 ໂປໂລ ຜູ້ເປັນອັດສາວົກຂອງພຣະເຢຊູຄຣິດ ຕາມນ້ຳພຣະທັຍຂອງພຣະເຈົ້າ ເຖິງພວກໄພ່ພົນຂອງພຣະເຈົ້າ ຜູ້ທີ່ເຫລືອມໃສສັດທາໃນພຣະເຢຊູຄຣິດ
- 2 ຂໍໃຫ້ພຣະຄຸນແລະສັນຕິສຸກຊຶ່ງມາຈາກພຣະບິດາເຈົ້າຂອງເຮົາທັງຫລາຍ ແລະຈາກພຣະອົງເຈົ້າເຢຊູຄຣິດ ສະຖິດຢູ່ກັບທ່ານທັງຫລາຍ

ພຣະພອນຝ່າຍວິນຍານໃນພຣະຄຣິດ

- 3 ສາທຸກການແດ່ພຣະເຈົ້າ ຄືພຣະບິດາຂອງພຣະເຢຊູຄຣິດເຈົ້າຂອງເຮົາທັງຫລາຍ ຜູ້ໄດ້ຊົງໂຜດປະທານພຣະພອນທຸກປະການຝ່າຍວິນຍານ ໃຫ້ແກ່ເຮົາທັງຫລາຍໃນສວັນສະຖານໂດຍພຣະຄຣິດ
- 4 ໃນພຣະຄຣິດນັ້ນ ພຣະອົງໄດ້ຊົງເລືອກພວກເຮົາໄວ້ຕັ້ງແຕ່ກ່ອນທີ່ຈະຊົງວາງຮາກສ້າງໂລກ ເພື່ອເຮົາທັງຫລາຍຈະບໍ່ຮຸ້ນໂດຍບໍ່ມີຂໍ້ຕິຕຽນໄດ້ຕໍ່ພຣະພັກພຣະອົງ
- 5 ພຣະອົງໄດ້ຊົງຄາດໝາຍພວກເຮົາໄວ້ກ່ອນດ້ວຍຄວາມຮັກ ໃຫ້ເປັນບຸດຂອງພຣະອົງໂດຍພຣະເຢຊູຄຣິດຕາມທີ່ຊອບພຣະທັຍພຣະອົງ
- 6 ເພື່ອຈະໃຫ້ເປັນທີ່ສັຣເສີນພຣະຄຸນອັນຮຸ່ງເຮືອງຂອງພຣະອົງ ຊຶ່ງຊົງໂຜດປະທານແກ່ພວກເຮົາໃນພຣະເຢຊູຄຣິດຜູ້ຊົງເປັນທີ່ຮັກຂອງພຣະເຈົ້າ
- 7 ໃນພຣະເຢຊູນັ້ນ ພວກເຮົາໄດ້ຮັບການໄຖ່ໃຫ້ພົ້ນດ້ວຍພຣະໂລຫິດຂອງພຣະອົງ ຄືໄດ້ຮັບການອະພັຍການຫລົງຜິດຂອງເຮົາ ໂດຍພຣະກະຣຸນາອັນອຸດົມຂອງພວກເຈົ້າ
- 8 ຊຶ່ງໄດ້ຊົງປະທານແກ່ພວກເຮົາຢ່າງລົ້ນເຫລືອ ຕາມພຣະສະຕິປັນຍາແລະຄວາມສລາດສລຽວທຸກປະການ
- 9 ພຣະເຈົ້າໄດ້ຊົງໂຜດໃຫ້ພວກເຮົາຮູ້ຈັກຄວາມລັບເລິກໃນນ້ຳພຣະທັຍຂອງພຣະອົງຕາມພຣະເຈຕະນາຂອງພຣະອົງ ຊຶ່ງພຣະອົງໄດ້ຊົງຕັ້ງພຣະທັຍໄວ້ກ່ອນໃນພຣະຄຣິດ
- 10 ປະສົງວ່າເມື່ອເວລາກຳນົດຄົບບໍ່ຮິບູນແລ້ວ ພຣະອົງຈະຊົງຮວບຮວມສິ່ງສາຣະພັດທັງທີ່ມີຢູ່ໃນຟ້າສວັນ ແລະແຜ່ນດິນໂລກ ໄວ້ໃນອົງພຣະຄຣິດຜູ້ຊົງເປັນພຣະປະມຸກ

- 11 ໃນພຣະຄຣິດນັ້ນ ພວກເຮົາໄດ້ຕົກເປັນສ່ວນຂອງພຣະເຈົ້າ ຕາມການຊົງຕັ້ງພຣະທັຍໄວ້ກ່ອນຂອງພຣະອົງ ຜູ້ຊົງກະທຳໃຫ້ສິ່ງສາຣະພັດດຳເນີນໄປໃຫ້ສົມກັບນ້ຳພຣະທັຍຂອງພຣະອົງ
- 12 ພວກເຮົາຜູ້ເປັນຄົນແຮກທີ່ຫວັງໃຈໃນພຣະຄຣິດ ໄດ້ຮັບກຳນົດແລະຮັບການແຕ່ງຕັ້ງໃຫ້ເປັນທີ່ຖວາຍສັຣເສີນແດ່ພຣະກຽດຕິຍົດຂອງພຣະອົງ
- 13 ໃນພຣະອົງນັ້ນທ່ານທັງຫລາຍກໍເຫມືອນກັນ ເມື່ອໄດ້ຍິນພຣະທັມອັນສັດຈິງ ຄືຂ່າວປະເສີດເຣື່ອງຄວາມພົ້ນຂອງພວກທ່ານ ແລະໄດ້ວາງໃຈໃນພຣະອົງ ກໍໄດ້ຖືກຊົງປະທັບຕາຫມາຍໄວ້ດ້ວຍພຣະວິນຍານບໍຣິສຸດທີ່ຊົງສັນຍາໄວ້ນັ້ນ
- 14 ເປັນເຄື່ອງມັດຈຳຂອງການຮັບມໍຣະດົກຂອງພວກເຮົາ ຈົນກວ່າເຮົາຈະໄດ້ຮັບເປັນກັມມະສິດ ເປັນທີ່ຖວາຍສັຣເສີນແດ່ພຣະກຽດຕິຍົດຂອງພຣະອົງ

ຄຳອ້ອນວອນຂໍສະຕິປັນຍາແລະຄວາມຮູ້

- 15 ເຫດສັນນັ້ນ, ເມື່ອເຮົາໄດ້ຍິນຂ່າວວ່າທ່ານທັງຫລາຍໄດ້ວາງໃຈໃນພຣະເຢຊູເຈົ້າ ແລະພວກທ່ານຮັກພວກໄພ່ພົນຂອງພຣະເຈົ້າ
- 16 ເຮົາຈຶ່ງຂອບພຣະຄຸນ ເພາະທ່ານທັງຫລາຍຢູ່ສເມີບໍ່ຂາດ ແລະລະນຶກເຖິງພວກທ່ານເມື່ອເຮົາອ້ອນວອນ
- 17 ເຮົາອ້ອນວອນວ່າຂໍພຣະເຈົ້າຂອງພຣະເຢຊູຄຣິດເຈົ້າຂອງເຮົາທັງຫລາຍ ຄືພຣະບິດາຜູ້ຊົງພຣະສະຖ່າຣາສີຊົງໄຜດປະທານໃຫ້ທ່ານທັງຫລາຍມີຈິດໃຈປະກອບດ້ວຍສະຕິປັນຍາແລະຄວາມຮູ້ແຈ້ງເຫັນຈິງເຖິງເຣື່ອງພຣະອົງ
- 18 ແລະຂໍຊົງໄຜດໃຫ້ຕາພາຍໃນຂອງທ່ານທັງຫລາຍສວ່າງຂຶ້ນ ເພື່ອພວກທ່ານຈະໄດ້ຮູ້ວ່າໃນການທີ່ພຣະອົງຊົງເອີ້ນພວກທ່ານນັ້ນ ພຣະອົງໄດ້ຊົງປະທານຄວາມຫວັງອັນໃດແກ່ພວກທ່ານ ແລະຮູ້ວ່າມໍຣະດົກຂອງພຣະອົງສຳລັບພວກໄພ່ພົນຂອງພຣະອົງນັ້ນມີສະຖ່າຣາສີອັນອຸດົມສົມບູນພຽງໃດ
- 19 ແລະຮູ້ວ່າຣິດອຳນາດອັນໃຫຍ່ເຫລືອປະມານຂອງພຣະອົງມີຫລາຍພຽງໃດສຳລັບພວກເຮົາທີ່ເຊື່ອ ຕາມອຳນາດຂອງພຣະກຳລັງແລະຣິດທານຸພາບອັນໃຫຍ່ຫລວງຂອງພຣະອົງ
- 20 ຊຶ່ງພຣະອົງໄດ້ຊົງກະທຳໃນອົງພຣະຄຣິດ ເມື່ອຊົງບັນດານໃຫ້ພຣະອົງຄືນພຣະຊົນ ແລະຊົງໃຫ້ປະທັບເບື້ອງຂວາພຣະທັດຂອງພຣະເຈົ້າໃນສວັນສະຖານ
- 21 ສູງກວ່າບັນດາຜູ້ປົກຄອງ ຜູ້ມີອຳນາດ ຜູ້ມີຣິດເດດ ຜູ້ມີອານຸພາບ ແລະເຫນືອກວ່ານາມຊື່ທັງປວງທີ່ເຂົາເອີ້ຍຂຶ້ນ ບໍ່ໃຊ້ໃນສະໄຫມນີ້ເທົ່ານັ້ນ ແຕ່ວ່າໃນສະໄຫມທີ່ຈະມາເຖິງດ້ວຍ
- 22 ພຣະເຈົ້າໄດ້ຊົງປາບສິ່ງສາຣະພັດທັງປວງລົງໃຕ້ພຣະບາດຂອງພຣະຄຣິດ ແລະໄດ້ຊົງຕັ້ງພຣະອົງໄວ້ໃຫ້ເປັນພຣະປະມຸກເຫນືອສິ່ງສາຣະພັດແກ່ຄຣິສຕະຈັກ
- 23 ຊຶ່ງເປັນພຣະກາຍຂອງພຣະອົງ ຄືຊຶ່ງເຕັມບໍຣິບູນດ້ວຍພຣະອົງ ຜູ້ຊົງເຕັມໃນທຸກທິນທຸກແຫ່ງທີ່ວສັພສິ່ງ

2. ຈາກຄວາມຕາຍໄປສູ່ຊີວິດ

- 1 ພຣະເຈົ້າໄດ້ຊົງບັນດານໃຫ້ທ່ານທັງຫລາຍຄົນມີຊີວິດເໝືອນກັນ ເຖິງແມ່ນວ່າທ່ານທັງຫລາຍຕາຍແລ້ວ ໂດຍການຫລົງຜິດແລະເຮັດບາບ
- 2 ເມື່ອກ່ອນພວກທ່ານເຄີຍດຳເນີນຢູ່ໃນການບາບນັ້ນຕາມວິທີຂອງໂລກ ຕາມເຈົ້ານາຍແຫ່ງຢ່ານອາກາດ ຄື ວິນຍານທີ່ຄອບຄອງຢູ່ໃນຄົນທັງຫລາຍທີ່ບໍ່ເຊື່ອຟັງ
- 3 ເມື່ອກ່ອນ, ເຮົາທັງປວງເຄີຍດຳເນີນຊີວິດຕາມຕົ້ນຫາຂອງຝ່າຍມະນຸດທັມມະດາເໝືອນຄົນເຫລົ່ານັ້ນ ຄື ດຳເນີນໄປຕາມຄວາມປາຖນາຂອງຮ່າງກາຍແລະຂອງຈິດໃຈ ຕາມສັນດານພວກເຮົາເປັນຄົນຄວນຖືກ ພຣະພິໂຣດເໝືອນດັ່ງຄົນອື່ນ
- 4 ແຕ່ພຣະເຈົ້າຜູ້ຊົງປະກອບດ້ວຍພຣະກະຣຸນາອັນອຸດົມ ເພາະເຫດຄວາມຮັກອັນໃຫຍ່ຫລວງທີ່ພຣະອົງຊົງ ຮັກພວກເຮົານັ້ນ
- 5 ເຖິງແມ່ນວ່າເມື່ອພວກເຮົາຕາຍໄປແລ້ວໃນການຫລົງຜິດ ພຣະອົງຍັງໄດ້ຊົງບັນດານໃຫ້ເຮົາມີຊີວິດຢູ່ກັບ ພຣະຄຣິດ (ທີ່ທ່ານທັງຫລາຍໄດ້ຖືກຊົງໂຜດໃຫ້ພົ້ນນັ້ນກໍພົ້ນດ້ວຍພຣະຄຸນ)
- 6 ແລະໄດ້ຊົງບັນດານໃຫ້ເຮົາເປັນຄົນມາດ້ວຍກັນກັບພຣະອົງ ແລະຊົງໂຜດໃຫ້ເຮົານຶ່ງໃນສວັນສະຖານດ້ວຍ ກັນກັບພຣະເຢຊູຄຣິດ
- 7 ເພື່ອໃນຄາວຕໍ່ໄປພຣະອົງຈະໄດ້ຊົງສະແດງພຣະຄຸນອັນອຸດົມເຫລືອລົ້ນຂອງພຣະອົງ ໃນການຊົງພຣະອົງ ໄດ້ຊົງເມດຕາເຮົາທັງຫລາຍໃນພຣະເຢຊູຄຣິດ
- 8 ດ້ວຍວ່າຊົງທ່ານທັງຫລາຍໄດ້ຖືກຊົງໂຜດໃຫ້ພົ້ນນັ້ນ ກໍຍ້ອນພຣະຄຸນດ້ວຍທາງຄວາມເຊື່ອ ສິ່ງເຫລົ່ານີ້ບໍ່ ໃຊ້ພວກທ່ານເຮັດເອົາເອງ ແຕ່ພຣະເຈົ້າຊົງປະທານໃຫ້
- 9 ຄວາມພົ້ນນັ້ນບໍ່ໃຊ້ມີາຍ້ອນການປະຕິບັດ ເພື່ອບໍ່ໃຫ້ຄົນນຶ່ງຄົນໃດອວດໄດ້
- 10 ເພາະວ່າເຮົາທັງຫລາຍເປັນສີພຣະທັດຂອງພຣະອົງ ທີ່ຊົງສ້າງຂຶ້ນໃນພຣະເຢຊູຄຣິດ ເພື່ອໃຫ້ປະກອບການ ດີ ຊົງພຣະເຈົ້າໄດ້ຊົງຈັດຕຽມລ່ວງໜ້າໄວ້ກ່ອນ ເພື່ອໃຫ້ເຮົາທັງຫລາຍປະຕິບັດຕາມ

ເຮັດໃຫ້ສອງຝ່າຍເປັນອັນນຶ່ງອັນດຽວກັນໃນພຣະຄຣິດ

- 11 ເຫດສັນນັ້ນ, ຈົ່ງລະນຶກວ່າເມື່ອກ່ອນທ່ານທັງຫລາຍເປັນຄົນຕ່າງຊາດຕາມເນື້ອກາຍ ແລະພວກທີ່ເຂົາເອີ້ນ ວ່າຝ່າຍພິທີຕັດ ຄືພວກທີ່ຮັບພິທີຕັດດ້ວຍມືມະນຸດນັ້ນເຄີຍເອີ້ນທ່ານທັງຫລາຍວ່າ ຝ່າຍບໍ່ຮັບພິທີຕັດ
- 12 ຈົ່ງລະນຶກວ່າ ເມື່ອນັ້ນທ່ານທັງຫລາຍເປັນຄົນຢູ່ນອກພຣະຄຣິດ ຂາດຈາກການເປັນພິລເມືອງອິສຣາເອນ ບໍ່ມີສ່ວນໃນບັນດາຄຳຫມັ້ນສັນຍາທີ່ຊົງສັນຍາໄວ້ນັ້ນ ຢູ່ໃນໂລກໂດຍບໍ່ມີຄວາມຫວັງ ແລະບໍ່ມີພຣະເຈົ້າ
- 13 ແຕ່ບັດນີ້ທ່ານທັງຫລາຍຢູ່ໃນພຣະເຢຊູຄຣິດ ຊົງເມື່ອກ່ອນນັ້ນເຄີຍຢູ່ຫ່າງໄກ ແຕ່ໄດ້ຫຍັບເຂົ້າມາໃກ້ໂດຍ ພຣະໂລຫິດຂອງພຣະອົງ
- 14 ເພາະວ່າພຣະຄຣິດນັ້ນຊົງເປັນສັນຕິສຸກຂອງເຮົາທັງຫລາຍຄືເປັນຜູ້ຊົງກະທຳໃຫ້ທັງສອງຝ່າຍເຂົ້າເປັນພວກ ດຽວກັນ ພຣະອົງໄດ້ຊົງຮືກຳແພງທີ່ຂຶ້ນລະຫວ່າງການເປັນສັດຕູກັນຖິ້ມເສັງດ້ວຍພຣະກາຍຂອງພຣະອົງ

- 15 ພຣະອົງໄດ້ຊົງຍົກເລີກກົດຂອງພຣະບັນຍັດທີ່ໃຫ້ຖືສິນຕ່າງໆ ເພື່ອຈະກະທຳໃຫ້ທັງສອງຝ່າຍເປັນຄົນໃຫມ່ ຄົນດຽວໃນພຣະອົງ ຢ່າງນັ້ນແຫລະ, ຈຶ່ງຊົງບັນດານໃຫ້ເກີດສັນຕິສຸກ
- 16 ແລະເພື່ອຈະຊົງກະທຳໃຫ້ທັງສອງພວກຄົນດີກັນກັບພຣະເຈົ້າ ເປັນກາຍອັນດຽວກັນໂດຍໄດ້ກາງແຂນ ຊຶ່ງ ເປັນສິ່ງທີ່ເຮັດໃຫ້ການເປັນສັດຕູກັນນັ້ນສູນສິ້ນໄປ
- 17 ພຣະອົງໄດ້ສະເດັດມາປະກາດຂ່າວປະເສີດເຮືອງສັນຕິສຸກແກ່ທ່ານທັງຫລາຍທີ່ຢູ່ຫ່າງໄປຈາກພຣະເຈົ້າ ແລະປະກາດສັນຕິສຸກແກ່ພວກຄົນທີ່ຢູ່ໃກ້ພຣະອົງ
- 18 ເພາະໂດຍພຣະອົງນີ້ແຫລະ, ເຮົາທັງສອງພວກຈຶ່ງມີໂອກາດເຂົ້າເຝົ້າພຣະບິດາໂດຍພຣະວິນຍານອົງດຽວ ກັນ
- 19 ເຫດສັນນັ້ນ, ທ່ານທັງຫລາຍຈຶ່ງບໍ່ເປັນຄົນຕ່າງດ້າວທ້າວຕ່າງເມືອງອີກຕໍ່ໄປ ແຕ່ວ່າເປັນພົລເມືອງອັນດຽວ ກັນກັບພວກໄພ່ພົນ ແລະເປັນຄົວເຮືອນຂອງພຣະເຈົ້າ
- 20 ພວກທ່ານໄດ້ຖືກສ້າງຂຶ້ນເທິງຮາກຖານ ຊຶ່ງພວກອັດສາວົກແລະພວກຜູ້ປະກາດພຣະທັມໄດ້ວາງລົງແລ້ວ ອົງພຣະເຢຊູຄຣິດເອງຊົງເປັນຫີນເສົາເອກ
- 21 ໃນພຣະອົງນັ້ນທຸກສ່ວນຂອງໂຄງຮ່າງກໍຕິດຕໍ່ເຊື່ອມສນິດກັນໂດຍດີ ແລະຈະເຮັດຂຶ້ນເປັນພຣະວິຫານອັນ ສັກສິດໃນອົງພຣະຜູ້ເປັນເຈົ້າ
- 22 ໃນພຣະອົງນັ້ນທ່ານທັງຫລາຍກຳລັງຖືກກໍ່ຂຶ້ນ ໃຫ້ເປັນທີ່ສະຖິດຂອງພຣະເຈົ້າໂດຍພຣະວິນຍານເຫມືອນ ກັນ

3. ຕຳແໜ່ງຮັບໃຊ້ຂອງໂປໂລທີ່ມີຕໍ່ຄົນຕ່າງຊາດ

- 1 ເພາະເຫດນີ້ຂ້າພະເຈົ້າ, ໂປໂລ ຜູ້ທີ່ຖືກຈຳຈອງເພາະເຫັນແກ່ພຣະເຢຊູຄຣິດ ເພື່ອທ່ານທັງຫລາຍທີ່ເປັນ ຄົນຕ່າງຊາດ
- 2 ຂ້າພະເຈົ້າເຊື່ອວ່າທ່ານທັງຫລາຍໄດ້ຍິນເຖິງພຣະຄຸນຂອງພຣະເຈົ້າ ທີ່ຊົງໂຜດປະທານແກ່ຂ້າພະເຈົ້າແລ້ວ ວ່າໃຫ້ຮັບໃຊ້ປະຕິບັດຕາມຕຳແໜ່ງນີ້ເພື່ອທ່ານທັງຫລາຍ
- 3 ຄືວ່າພຣະອົງໄດ້ຊົງສະແດງໃຫ້ຂ້າພະເຈົ້າຮູ້ຂໍ້ເລິກລັບຂອງອົງພຣະຄຣິດ ຕາມທີ່ຂ້າພະເຈົ້າໄດ້ຂຽນໄວ້ແລ້ວ ຢ່າງຫຍິ່ງ
- 4 ເມື່ອທ່ານທັງຫລາຍອ່ານຄຳເຫລົ່ານັ້ນແລ້ວ ທ່ານກໍຈະຮູ້ເຖິງຄວາມເຂົ້າໃຈຂອງຂ້າພະເຈົ້າໃນເຮືອງຄວາມ ລັບເລິກຂອງອົງພຣະຄຣິດ
- 5 ຊຶ່ງໃນສະໄໝກ່ອນພຣະອົງບໍ່ໄດ້ຊົງໂຜດສະແດງແກ່ມະນຸດ ເຫມືອນຢ່າງບັດນີ້ໄດ້ຊົງໂຜດສະແດງແກ່ ພວກອັດສາວົກທີ່ບໍ່ຮູ້ສຸດ ແລະພວກຜູ້ປະກາດພຣະທັມໂດຍພຣະວິນຍານ
- 6 ວ່າຄົນຕ່າງຊາດນັ້ນໄດ້ເປັນຜູ້ຮັບມໍຣະດົກຮ່ວມກັນ ແລະເປັນອະວັຍວະຂອງກາຍອັນດຽວກັນ ກັບມີສ່ວນ ໄດ້ຮັບພຣະສັນຍາໃນພຣະເຢຊູຄຣິດໂດຍທາງຂ່າວປະເສີດ

- 7 ຂ້າພະເຈົ້າໄດ້ຮັບການແຕ່ງຕັ້ງໃຫ້ເປັນຜູ້ຮັບໃຊ້ຂ່າວປະເສີດ ຕາມພຣະຄຸນຊຶ່ງເປັນຂອງພຣະຣາຊທານຈາກພຣະເຈົ້າ ຊຶ່ງຊົງໄຜດປະທານແກ່ຂ້າພະເຈົ້າໂດຍຣິດອຳນາດຂອງພຣະອົງຊົງກະທຳ
- 8 ເຖິງແມ່ນຂ້າພະເຈົ້າເປັນຜູ້ນ້ອຍກວ່າຜູ້ນ້ອຍທີ່ສຸດໃນພວກໄພ່ພົນທັງຫມົດຂອງພຣະເຈົ້າ ກໍຊົງໄຜດປະທານພຣະຄຸນນີ້ແກ່ຂ້າພະເຈົ້າ ຄືໃຫ້ຂ້າພະເຈົ້າປະກາດຂ່າວປະເສີດແກ່ຄົນຕ່າງຊາດ ເຖິງເຣື່ອງຄວາມບໍ່ຮູ້ບູນອັນຫາທີ່ປຽບບໍ່ໄດ້ຂອງອົງພຣະຄຣິດ
- 9 ແລະເຮັດໃຫ້ຄົນທັງປວງເຫັນແຈ້ງໃນແຜນການແຫ່ງຂໍ້ລັບເລິກ ທີ່ຊົງອັດບັງໄວ້ກັບພຣະເຈົ້າຜູ້ຊົງມີຣະມິດສ້າງສັພສິ່ງທັງປວງ ຄືຊົງອັດບັງໄວ້ຕັ້ງແຕ່ແຮກສ້າງໂລກ
- 10 ເພື່ອວ່າໃນປັດຈຸບັນນີ້ຜູ້ປົກຄອງແລະຜູ້ມີອຳນາດໃນສະໄໝສະຖານ ຈະໄດ້ຮູ້ຍັງພຣະສະຕິປັນຍາອັນສັບຊ້ອນຂອງພຣະເຈົ້າໂດຍທາງຄຣິສຕະຈັກ
- 11 ອັນນີ້ກໍເປັນໄປຕາມພຣະປະສົງອັນຖາວອນຂອງພຣະເຈົ້າ ທີ່ພຣະອົງໄດ້ຊົງກະທຳໃຫ້ສຳເຣັດດ້ວຍພຣະເຢຊູຄຣິດເຈົ້າຂອງເຮົາທັງຫລາຍ
- 12 ໃນພຣະອົງນັ້ນພວກເຮົາຈຶ່ງມີໃຈກ້າ ແລະມີໂອກາດທີ່ຈະເຂົ້າເຝົ້າພຣະເຈົ້າໄດ້ ດ້ວຍຄວາມໄວ້ໃຈເພາະຄວາມເຊື່ອໃນພຣະອົງ
- 13 ເຫດສັນນັ້ນ, ຂ້າພະເຈົ້າຈຶ່ງຂໍຮ້ອງທ່ານທັງຫລາຍວ່າ ຢ່າທີ່ໃຈຍ້ອນຄວາມຍາກລຳບາກຂອງຂ້າພະເຈົ້າຊຶ່ງມີເພາະເຫັນແກ່ພວກທ່ານ ອັນເປັນກຽດຕິຍົດຂອງພວກທ່ານເອງ

ໃຫ້ຮູ້ຈັກຄວາມຮັກຂອງພຣະຄຣິດ

- 14 ເພາະເຫດນີ້, ຂ້າພະເຈົ້າຈຶ່ງຄູ່ເຂົ້າລົງຕໍ່ພຣະພັກພຣະບິດາ
- 15 (ຄຳວ່າ ບິດາ ຂອງທຸກຄອບຄົວໃນສະໄໝແລະທີ່ແຜ່ນດິນໂລກ ກໍໄດ້ຊື່ມາຈາກຄຳວ່າພຣະບິດາ)
- 16 ຂໍໃຫ້ພຣະອົງຊົງໄຜດປະທານກຳລັງອັນເຂັ້ມແຂງຝ່າຍຈິດໃຈແກ່ທ່ານທັງຫລາຍຕາມຄວາມອຸດົມສົມບູນແຫ່ງພຣະສະຖາຣາສີຂອງພຣະອົງ ໂດຍເດດພຣະວິນຍານຂອງພຣະອົງ
- 17 ເພື່ອພຣະຄຣິດຈະຊົງຕັ້ງຢູ່ໃນໃຈຂອງທ່ານທັງຫລາຍທາງຄວາມເຊື່ອ ເພື່ອວ່າ, ເມື່ອພວກທ່ານໄດ້ວາງຮາກລົງຫມັ້ນຄົງໃນຄວາມຮັກແລ້ວ
- 18 ພວກທ່ານກໍຈະມີຄວາມສາມາດເຂົ້າໃຈ ພ້ອມກັບໄພ່ພົນທັງປວງຂອງພຣະອົງ ເຖິງຄວາມກວ້າງ ຄວາມຍາວ ຄວາມສູງ ແລະຄວາມເລິກ
- 19 ທັງຈະຮູ້ຈັກຄວາມຮັກຂອງອົງພຣະຄຣິດຊຶ່ງເກີນຄວາມຮູ້ ເພື່ອທ່ານທັງຫລາຍຈະໄດ້ຮັບຄວາມເຕັມບໍ່ຮູ້ບູນຂອງພຣະເຈົ້າທຸກປະການ
- 20 ຂໍໃຫ້ພຣະກຽດຈຶ່ງມີແກ່ພຣະອົງ ຜູ້ຊົງຣິດສາມາດກະທຳນອກເໜືອສາຣະພັດ ຫລືຊົງສາມາດກະທຳເໜືອກວ່າທີ່ພວກເຮົາຈະຂໍ ຫລືຄິດໄດ້ ຕາມຣິດອຳນາດທີ່ກຳລັງດຳເນີນຢູ່ພາຍໃນຕົວເຮົາທັງຫລາຍ
- 21 ຈົ່ງຖວາຍພຣະກຽດແກ່ພຣະອົງໃນຄຣິສຕະຈັກແລະໃນພຣະເຢຊູຄຣິດ ທຸກຊົ່ວອາຍຸຄົນຕລອດໄປເປັນນິດອາແມນ

4. ຄວາມເປັນອັນນຶ່ງອັນດຽວກັນທີ່ພຣະວິນຍານຊົງປະທານ

- 1 ເຫດສັນນັ້ນຂ້າພະເຈົ້າ, ຜູ້ຖືກຈຳຈອງເພາະເຫັນແກ່ອົງພຣະຜູ້ເປັນເຈົ້າ ຈຶ່ງວອນຂໍທ່ານທັງຫລາຍໃຫ້ດຳເນີນຊີວິດສົມກັບທີ່ພວກທ່ານໄດ້ຖືກຊົງເອີ້ນເອົາແລ້ວນັ້ນ
- 2 ຄືຈົ່ງມີໃຈຖ່ອມລົງທຸກຢ່າງແລະໃຈອ່ອນສຸພາບ ດ້ວຍຄວາມພຽນອົດທົນ ແລະຜ່ອນຫນັກຜ່ອນເປົາເຊິ່ງກັນ ແລະກັນດ້ວຍຄວາມຮັກ
- 3 ຈົ່ງພຽນພຍາຍາມເອົາສັນຕິສຸກຜູກມັດ ເພື່ອຮັກສາຄວາມເປັນນຳນຶ່ງໃຈດຽວກັນ ຊຶ່ງພຣະວິນຍານຊົງປະທານໃຫ້ນັ້ນ
- 4 ມີກາຍດຽວແລະມີພຣະວິນຍານອົງດຽວ ເຫມືອນມີຄວາມຫວັງໃຈອັນດຽວທີ່ເນື່ອງໃນການທີ່ຊົງເອີ້ນເອົາພວກທ່ານແລ້ວນັ້ນ
- 5 ມີອົງພຣະຜູ້ເປັນເຈົ້າອົງດຽວ ມີຄວາມເຊື່ອດຽວ ມີບັບຕິສະມາດດຽວ
- 6 ມີພຣະເຈົ້າອົງດຽວ ຄືພຣະບິດາຂອງຄົນທັງປວງ ຜູ້ຊົງສະຖິດຢູ່ເທິງຄົນທັງປວງ ແລະທົ່ວຄົນທັງປວງ ແລະໃນຄົນທັງປວງ
- 7 ແຕ່ວ່າພຣະຄຸນນັ້ນຊົງໄຜ່ປະທານແກ່ເຮົາທຸກໆຄົນ ຕາມຂອງພຣະຣາຊທານທີ່ພຣະຄຣິດໄດ້ຊົງກຳນົດໄວ້
- 8 ເຫດສັນນັ້ນ, ຈົ່ງມີພຣະທັມກ່າວວ່າ, “ເມື່ອໄດ້ສະເດັດຂຶ້ນເມື່ອສູ່ສະຖານທີ່ສູງ ພຣະອົງກໍຊົງນຳພາພວກຊະເລີຍໄປ ແລະຊົງປະທານຂອງພຣະຣາຊທານໃຫ້ແກ່ມະນຸດ”
- 9 (ທີ່ກ່າວວ່າ, “ພຣະອົງໄດ້ສະເດັດຂຶ້ນເມື່ອ” ນັ້ນ ຈະຫມາຍຄວາມຢ່າງອື່ນບໍ່ໄດ້ ນອກຈາກວ່າພຣະອົງໄດ້ສະເດັດລົງໄປສູ່ເບື້ອງຕ່ຳຂອງແຜ່ນດິນໂລກແລ້ວດ້ວຍ
- 10 ພຣະອົງຜູ້ສະເດັດລົງໄປນັ້ນ ກໍຄືພຣະອົງຜູ້ທີ່ໄດ້ສະເດັດຂຶ້ນເມື່ອສູ່ທີ່ສູງເຫມືອພ້າສວັນທັງປວງນັ້ນເອງ ເພື່ອຈະໄດ້ສະຖິດຢູ່ໃນທົ່ວພິພົບ)
- 11 ຂອງພຣະຣາຊທານຂອງພຣະອົງກໍຄືໃຫ້ລາງຄົນເປັນອັດສາວົກ ລາງຄົນເປັນຜູ້ປະກາດພຣະທັມ ລາງຄົນເປັນຜູ້ປະກາດຂ່າວປະເສີດ ລາງຄົນເປັນສິດຍາພິບານແລະອາຈານ
- 12 ເພື່ອຈັດຕຽມໄພ່ພົນທັງຫລາຍຂອງພຣະອົງໃຫ້ເປັນຜູ້ຮັບໃຊ້ທີ່ເຫມາະສົມ ເພື່ອເສີມສ້າງພຣະກາຍຂອງພຣະຄຣິດໃຫ້ຈະເຣີນຂຶ້ນ
- 13 ຈົນກວ່າເຮົາທຸກຄົນຈະບັນລຸເຖິງຄວາມເປັນນຳນຶ່ງໃຈດຽວກັນໃນຄວາມເຊື່ອ ແລະໃນຄວາມຮູ້ເຖິງເຮືອງພຣະບຸດຂອງພຣະເຈົ້າ ຈົນກວ່າເຮົາຈະເປັນຄົນໃຫຍ່ເຕັມສ່ວນ ຄືເຕັມເຖິງຂະໜາດຄວາມສົມບູນຂອງພຣະຄຣິດ
- 14 ເພື່ອພວກເຮົາຈະບໍ່ໄດ້ເປັນເດັກນ້ອຍອີກຕໍ່ໄປ ຖືກພັດໄປພັດມາ ແລະຫັນເຫໄປມາດ້ວຍລົມປາກຂອງຄຳສັ່ງສອນທຸກຢ່າງ ແລະດ້ວຍເລ່ກິນຂອງມະນຸດທີ່ຫລອກລວງໃຫ້ຫລົງຕາມອຸປາຍອັນສລາດຂອງເຂົາ

- 15 ແຕ່ໃຫ້ພວກເຮົາຍຶດເອົາຄວາມຈິງດ້ວຍໃຈຮັກ ເພື່ອຈະຈະເຣີນຂຶ້ນທຸກຢ່າງຈົນເຖິງພຣະອົງຜູ້ເປັນສີສະ ຄື ພຣະຄຣິດ
- 16 ເນື່ອງຈາກພຣະອົງນັ້ນ ຮ່າງກາຍທັງສິ້ນທີ່ຕິດຕໍ່ສນິດແລະຜູກພັນກັນໂດຍທຸກໆຂໍ້ທີ່ຊົງປະທານ ຈຶ່ງໄດ້ຈະ ເຣີນໃຫຍ່ຂຶ້ນດ້ວຍຄວາມຮັກ ເມື່ອອະວັຍວະທຸກສ່ວນເຮັດໜ້າທີ່ຕາມຄວາມເໝາະສົມແລ້ວ

ຊີວິດໃໝ່ໃນພຣະຄຣິດ

- 17 ເຫດສັນນັ້ນ, ຂ້າພະເຈົ້າຈຶ່ງຂໍຍືນຍັນ ແລະເປັນພຍານໃນພຣະນາມຂອງອົງພຣະຜູ້ເປັນເຈົ້າວ່າ ຕັ້ງແຕ່ນີ້ຕໍ່ ໄປທ່ານທັງຫລາຍຢ່າດຳເນີນຊີວິດຕາມຢ່າງຄົນຕ່າງຊາດທີ່ເຂົາດຳເນີນກັນນັ້ນ ຄືດ້ວຍໃຈໂງ່ອັນຫາປໂຍດ ບໍ່ໄດ້
- 18 ໂດຍທີ່ຄວາມຄຶດຂອງເຂົາມິດມົນໄປ ແລະເຂົາຢູ່ຫ່າງຈາກຊີວິດຊຶ່ງມາຈາກພຣະເຈົ້າ ເພາະເຫດຄວາມບໍ່ຮູ້ ເທົ່າເຖິງການທີ່ມີຢູ່ໃນຕົວເຂົາ ອັນເນື່ອງຈາກໃຈແຂງກະດ້າງຂອງເຂົາ
- 19 ເຂົາບໍ່ມີຄວາມຮູ້ສຶກຢ້ານກົວຕໍ່ບາບ ຈຶ່ງໄດ້ປ່ອຍຕົວໄປໃນທາງໂລພະຕັນຫາ ເພື່ອເຮັດການຊົ່ວຮ້າຍທຸກ ຢ່າງໂດຍສຸດຄວາມປາຖນາ
- 20 ແຕ່ວ່າທ່ານທັງຫລາຍບໍ່ໄດ້ຮຽນຮູ້ຈັກພຣະຄຣິດຢ່າງນັ້ນ
- 21 ຖ້າແມ່ນວ່າພວກທ່ານໄດ້ຍິນເຣື່ອງພຣະອົງ ແລະໄດ້ຮັບຄຳສັ່ງສອນເຣື່ອງພຣະອົງຕາມຄວາມຈິງຊຶ່ງມີຢູ່ໃນ ພຣະເຢຊູແລ້ວ
- 22 ພວກທ່ານຈຶ່ງຖອດຖິ້ມສະພາບມະນຸດເກົ່າຂອງຕົນຊຶ່ງຄູ່ກັບວິຖີຊີວິດເດີມນັ້ນເສັ້ງ ທີ່ກຳລັງເສື່ອມເສັ້ງໄປສູ່ ຄວາມຕາຍຕາມຕັນຫາອັນເປັນທີ່ຫລອກລວງນັ້ນ
- 23 ແລະຈຶ່ງໃຫ້ວິນຍານຈິດຂອງທ່ານຖືກຊົງຕັ້ງຂຶ້ນໃໝ່
- 24 ແລະໃຫ້ທ່ານທັງຫລາຍສວມສະພາບມະນຸດໃໝ່ ຊຶ່ງຊົງສ້າງຂຶ້ນໃໝ່ຕາມແບບລັກສະນະຂອງພຣະເຈົ້າ ໃນຄວາມຊອບທັມ ແລະຄວາມບໍ່ຮູ້ສຸດທີ່ແທ້ຈິງ
- 25 ເຫດສັນນັ້ນ, ທ່ານທັງຫລາຍຈຶ່ງເລິກກ່າວຄວາມຕົວະເສັ້ງ “ທຸກຄົນຈຶ່ງກາວຄວາມຈິງຕໍ່ເພື່ອນບ້ານຂອງຕົນ” ເພາະວ່າເຮົາທັງຫລາຍເປັນອະວັຍວະຂອງກັນແລະກັນ
- 26 ຈະຮ້າຍກໍຮ້າຍໄດ້ ແຕ່ຢ່າໃຫ້ຄວາມຮ້າຍເປັນເຫດໃຫ້ເກີດການຜິດບາບ ຢ່າຮ້າຍຢູ່ຈົນຕາເວັນຕົກ
- 27 ແລະຢ່າປ່ອຍໂອກາດໃຫ້ມານ
- 28 ຝ່າຍຄົນຂີ້ລັກ ຢ່າໄດ້ລັກຕໍ່ໄປ ແຕ່ໃຫ້ໃຊ້ມືອອກເທື່ອແຮງຫາລ້ຽງຊີບໂດຍທາງຊອບດີກວ່າ ເພື່ອຈະມີສ່ວນ ເຫລືອພໍແຈກໃຫ້ແກ່ຄົນຍາກຈົນ
- 29 ຢ່າໃຫ້ຄຳຫຍາບຊ້າອອກຈາກປາກຂອງພວກທ່ານຈັກເທື່ອ ແຕ່ໃຫ້ໃຊ້ຄຳດີຊຶ່ງເປັນປໂຍດໃຫ້ຈະເຣີນຂຶ້ນ ແລະໃຫ້ເໝາະສົມກັບຄວາມຕ້ອງການ ເພື່ອຈະໄດ້ເປັນຄຸນປໂຍດແກ່ຄົນທັງຫລາຍທີ່ໄດ້ຍິນໄດ້ຟັງ
- 30 ແລະຢ່າເຮັດໃຫ້ພຣະວິນຍານບໍ່ຮູ້ສຸດຂອງພຣະເຈົ້າເສັ້ງພຣະທັຍ ເພາະໂດຍພຣະວິນຍານນັ້ນທ່ານທັງ ຫລາຍໄດ້ຖືກຊົງປະທັບຕາຫມາຍໄວ້ ເພື່ອວັນທີ່ຈະຊົງໄຖ່ໃຫ້ພົ້ນ

- 31 ສ່ວນໃຈຂົມຂື່ນ ໃຈໂມໂຫໂໂສ ໃຈຄຽດຮ້າຍ ການອີກກະທົກຜິດຖຽງກັນ ການກ່າວສຽດສີກັນ ແລະ ການຄິດປອງຮ້າຍທຸກຢ່າງ ຈົ່ງຖິ້ມໃຫ້ທ່າງໄປຈາກທ່ານທັງຫລາຍເສັງ
- 32 ຈົ່ງມີໃຈເມດຕາຕໍ່ກັນ ມີໃຈເອ້ນດູກັນ ແລະອະພິຍໂທດໃຫ້ກັນ ເຫມືອນດັ່ງພຣະເຈົ້າໄດ້ຊົງໂຜດອະພິຍໂທດໃຫ້ແກ່ພວກທ່ານໃນອົງພຣະຄຣິດນັ້ນ

5. ດໍາເນີນຊີວິດຢ່າງຄົນທີ່ຢູ່ຝ່າຍຄວາມສວ່າງ

- 1 ເພາະສັນນັ້ນທ່ານທັງຫລາຍ ຈົ່ງເປັນຜູ້ດໍາເນີນຊີວິດຕາມແບບຢ່າງພຣະເຈົ້າເຫມືອນເປັນບຸດທີ່ຊົງຮັກ
- 2 ແລະຈົ່ງດໍາເນີນຊີວິດນັ້ນໃນຄວາມຮັກ ເຫມືອນດັ່ງພຣະຄຣິດໄດ້ຊົງຮັກທ່ານທັງຫລາຍ ແລະຊົງສລະພຣະອົງເອງເພື່ອພວກເຮົາ ໃຫ້ເປັນເຄື່ອງບູຊາແລະເຄື່ອງຖວາຍທີ່ມີກິນຫອມຫວານແກ່ພຣະເຈົ້າ
- 3 ແຕ່ການເອີ້ນເຖິງການຫລິ້ນຊູ້ ການຊົ່ວຮ້າຍທຸກຢ່າງ ຫລືຄວາມໂລພະຕັນຫາກໍດີ ຢ່າໃຫ້ມີຂຶ້ນໃນຖ້າມາກາງທ່ານທັງຫລາຍ ເພື່ອຈະໄດ້ເຫມາະສົມກັບພວກທ່ານເປັນໄພ່ພົນຂອງພຣະເຈົ້າ
- 4 ທັງຢ່າກ່າວຄໍາຫຍາບຊ້າ ຢ່າເວົ້າຢ່າງບໍ່ມີແກ່ນສານ ຫລືເວົ້າຕລົກຫລິ້ນ ຊຶ່ງເປັນການບໍ່ສົມຄວນ ແຕ່ໃຫ້ມີການຂອບພຣະຄຸນດີກວ່າ
- 5 ເພາະວ່າເຮືອງມີທ່ານທັງຫລາຍຄົງຮູ້ແນ່ວ່າ ຄົນຫລິ້ນຊູ້ ຄົນຊົ່ວຮ້າຍ ຄົນໂລພະຕັນຫາ (ທີ່ເປັນເຫມືອນຄົນທີ່ໄຫວ້ພຣະທຽມ) ກໍດີ ຈະມີສ່ວນໃນຣາຊອານາຈັກຂອງພຣະຄຣິດແລະຂອງພຣະເຈົ້າບໍ່ໄດ້
- 6 ຢ່າໃຫ້ຜູ້ໃດລໍ້ລວງພວກທ່ານດ້ວຍຄໍາເວົ້າອັນໄຮ້ປໂຍດ ເພາະການເຮັດເຫລົ່ານີ້ແຫລະ, ພຣະພິໂຣດຂອງພຣະເຈົ້າຈົ່ງຕົກໃສ່ຄົນທັງຫລາຍທີ່ບໍ່ຍອມເຊື່ອຟັງ
- 7 ເຫດສັນນັ້ນ, ທ່ານທັງຫລາຍຢາຄົບຫາສະມາຄົມກັບຄົນເຫລົ່ານັ້ນຈັກເທື່ອ
- 8 ເພາະວ່າເມື່ອກ່ອນ, ທ່ານທັງຫລາຍຢູ່ຝ່າຍຄວາມມືດ ແຕ່ບັດນີ້ກໍຢູ່ຝ່າຍຄວາມສວ່າງໃນອົງພຣະຜູ້ເປັນເຈົ້າ ຈົ່ງດໍາເນີນຊີວິດເຫມືອນຢູ່ຝ່າຍຄວາມສວ່າງແລ້ວ
- 9 (ດ້ວຍວ່າຜົນຂອງຄວາມສວ່າງນັ້ນ ຄືຄວາມດີ ແລະຄວາມຊອບທັມກັບຄວາມຈິງທຸກຢ່າງ)
- 10 ທ່ານທັງຫລາຍຈົ່ງພຍາຍາມຮຽນຮູ້ຈັກວ່າ ເຮັດອັນໃດຈົ່ງຈະເປັນທີ່ຊອບພຣະທັຍອົງພຣະຜູ້ເປັນເຈົ້າ
- 11 ແລະຢ່າເຂົ້າສ່ວນກັບກິຈການຂອງຄວາມມືດທີ່ບໍ່ມີປໂຍດ ແຕ່ຈົ່ງເປີດເຜີຍກິຈການນັ້ນໃຫ້ປາກົດດີກວ່າ
- 12 ເພາະວ່າແມ່ນແຕ່ຈະເວົ້າເຖິງການເຫລົ່ານັ້ນທີ່ເຂົາເຮັດໃນທີ່ລັບລີ້ ກໍຍັງເປັນການຫນ້າອາຍ
- 13 ແຕ່ເມື່ອສິ່ງສາຣະພັດຖືກເປີດເຜີຍອອກໂດຍຄວາມສວ່າງ ສິ່ງນັ້ນກໍປາກົດແຈ້ງ ເພາະວ່າທຸກສິ່ງທີ່ປາກົດແຈ້ງກໍຄືຄວາມສວ່າງ
- 14 ເຫດສັນນັ້ນຈົ່ງມີຄໍາກ່າວວ່າ, “ຄົນທີ່ນອນຫລັບເອີຍ, ຈົ່ງຕື່ນຂຶ້ນ ຈົ່ງຟື້ນຂຶ້ນມາຈາກຄວາມຕາຍ ແລະພຣະຄຣິດຈະຊົງສ່ອງສວ່າງໃສ່ເຈົ້າ”
- 15 ເຫດສັນນັ້ນ, ທ່ານທັງຫລາຍຈົ່ງລະວັງໃນການດໍາເນີນຊີວິດໃຫ້ດີ ຢ່າໃຫ້ເຫມືອນຄົນໄຮ້ປັນຍາ ແຕ່ໃຫ້ເຫມືອນຄົນມີປັນຍາ

- 16 ຈົ່ງສວຍໂອກາດ ເພາະວ່າທຸກວັນນີ້ ເປັນຄາວຊົ່ວຮ້າຍ
- 17 ເຫດສັນນັ້ນ, ຢ່າເປັນຄົນໂງ່ ແຕ່ຈົ່ງເຂົ້າໃຈນໍ້າພຣະທັຍຂອງອົງພຣະຜູ້ເປັນເຈົ້າວ່າເປັນຢ່າງໃດ
- 18 ແລະຢ່າເມົາເຫລົ້າແວງ ຊຶ່ງພາໃຫ້ເສັ້ງຄົນ ແຕ່ຈົ່ງເຕັມໄປດ້ວຍພຣະວິນຍານກໍດີກວ່າ
- 19 ຈົ່ງສົນທະນາກັນດ້ວຍເພງສັຣເສີນ ເພງນະມັສການ ແລະເພງຍ້ອງຍໍສໍຣະເສີນຝ່າຍພຣະວິນຍານ ຄືຮ້ອງ
ເພງແລະສັຣເສີນຈາກໃຈຂອງທ່ານທັງຫລາຍຖວາຍແດ່ອົງພຣະຜູ້ເປັນເຈົ້າ
- 20 ຈົ່ງຂອບພຣະຄຸນພຣະເຈົ້າ ຄືພຣະບິດາສໍາລັບສິ່ງສາຣະພັດສເມີ ໃນພຣະນາມຂອງພຣະເຢຊູຄຣິດເຈົ້າ
ຂອງເຮົາທັງຫລາຍ

ບັນດາສາມີແລະພັຣຍາ
(ກລຊ 3:18-19)

- 21 ເນື່ອງດ້ວຍເຈົ້າມີຄວາມຍໍາເກງພຣະຄຣິດ ຈົ່ງຍອມຟັງເຊິ່ງກັນແລະກັນ
- 22 ຝ່າຍພັຣຍາ ຈົ່ງຍອມຢູ່ໃຕ້ບັງຄັບສາມີຂອງຕົນ ເຫມືອນຍອມຟັງອົງພຣະຜູ້ເປັນເຈົ້າ
- 23 ເພາະວ່າສາມີເປັນສີສະຂອງພັຣຍາ ເຫມືອນພຣະຄຣິດຊົງເປັນປະມຸກຂອງຄຣິສຕະຈັກ ຊຶ່ງເປັນພຣະກາຍ
ຂອງພຣະອົງ ແລະພຣະອົງຊົງເປັນຜູ້ໂຜດໃຫ້ຄຣິສຕະຈັກນັ້ນພົ້ນ
- 24 ຄຣິສຕະຈັກຍອມຢູ່ໃຕ້ບັງຄັບຂອງພຣະຄຣິດສັນໃດ ພັຣຍາກໍຄວນຍອມຢູ່ໃຕ້ບັງຄັບສາມີຂອງຕົນທຸກປະ
ການສັນນັ້ນ
- 25 ຝ່າຍສາມີ ຈົ່ງຮັກພັຣຍາຂອງຕົນ ເຫມືອນດັ່ງພຣະຄຣິດໄດ້ຊົງຮັກຄຣິສຕະຈັກ ແລະຊົງສລະພຣະອົງເອງ
ເພື່ອຄຣິສຕະຈັກ
- 26 ເພື່ອຊົງຕັ້ງຄຣິສຕະຈັກນັ້ນໄວ້ສໍາລັບພຣະເຈົ້າໂດຍການຊົງຊໍາຣະດ້ວຍນໍ້າກັບດ້ວຍຖ້ອຍຄໍາ
- 27 ເພື່ອພຣະອົງນັ້ນຈະໄດ້ຮັບຄຣິສຕະຈັກສໍາລັບພຣະອົງເອງ ຄຣິສຕະຈັກທີ່ມີສະງ່າຣາສີ ບໍ່ມີຈຸດດ່າງພ້ອຍ
ຫລືຮອຍຫນັງຫນູ່ວ ແລະສິ່ງອື່ນໆໃນທໍານອງນັ້ນ ເພື່ອຄຣິສຕະຈັກຈະບໍ່ຮຸນຮູນບໍ່ມີຕໍາຫນີ
- 28 ຢ່າງນັ້ນແຫລະ, ສາມີຈົ່ງຄວນຮັກພັຣຍາຂອງຕົນເຫມືອນກັບຮັກກາຍຂອງຕົນເອງ ຜູ້ທີ່ຮັກພັຣຍາຂອງຕົນ
ກໍຮັກຕົນເອງ
- 29 ເພາະວ່າບໍ່ມີຜູ້ໃດກຽດຊັງເນື້ອກາຍຂອງຕົນເອງຈັກເທື່ອ ມີແຕ່ບໍາຣຸງຖະນອມລ້ຽງໄວ້ ເຫມືອນດັ່ງພຣະ
ຄຣິດຊົງກະທໍາແກ່ຄຣິສຕະຈັກ
- 30 ເພາະວ່າເຮົາທັງຫລາຍເປັນອະວັຍວະແຫ່ງພຣະກາຍຂອງພຣະອົງ
- 31 “ເພາະເຫດນີ້ຜູ້ຊາຍຈົ່ງຈະລະບິດາມານດາຂອງຕົນໄປຜູກພັນກັບພັຣຍາ ແລະເຂົາທັງສອງຈະເປັນກາຍອັນ
ດຽວກັນ”
- 32 ຄວາມຈິງທີ່ຝັງຢູ່ໃນຂໍ້ນີ້ກໍເລິກເຊິ່ງ ແຕ່ສ່ວນຂ້າພະເຈົ້າ ເຂົ້າໃຈວ່າຫມາຍເຖິງພຣະຄຣິດ ແລະຄຣິສຕະຈັກ
- 33 ເຖິງຢ່າງໃດກໍດີ, ພວກທ່ານທຸກຄົນຈົ່ງຮັກພັຣຍາຂອງຕົນເຫມືອນຮັກຕົນເອງ ແລະພັຣຍາກໍຈົ່ງຢ່າເກງສາມີ
ຂອງຕົນ

6. ລະບຽບລະຫວ່າງບຸດແລະບິດາມານດາ

(ອພຍ 20:12; ພບຍ 5,16)

- 1 ຝ່າຍບຸດທັງຫລາຍ, ຈົ່ງນັບນ້ອມເຊື່ອຟັງບິດາມານດາຂອງຕົນ ເພາະເຫັນແກ່ອົງພຣະຜູ້ເປັນເຈົ້າ ເພາະເຮັດແນວນັ້ນເປັນການຖືກຕ້ອງ
- 2 “ຈົ່ງນັບຖືບິດາມານດາຂອງຕົນ” ນີ້ເປັນພຣະບັນຍັດຂໍ້ຕົ້ນທີ່ມີພຣະສັນຍາໄວ້ດ້ວຍ
- 3 ຄື “ເພື່ອເຈົ້າຈະຢູ່ເຢັນເປັນສຸກ ແລະມີອາຍຸຫມັ້ນຍິນທີ່ແຜ່ນດິນນີ້”
- 4 ຝ່າຍພວກທ່ານທີ່ເປັນບິດາ ຢ່າຮົບກວນບຸດຂອງຕົນໃຫ້ຂັດເຄື່ອງໃຈ ແຕ່ຈົ່ງອົບຮົມເຂົາດ້ວຍການຕີສອນ ແລະການເຕືອນສະຕິ ຕາມຫລັກຄຳສອນຂອງອົງພຣະຜູ້ເປັນເຈົ້າ

ລະບຽບລະຫວ່າງຂ້ອຍຂ້າແລະນາຍ

- 5 ຝ່າຍພວກຂ້ອຍຂ້າ, ຈົ່ງເຊື່ອຟັງຄວາມນາຍຝ່າຍໂລກດ້ວຍຄວາມຍິນດີຈົນຕົວສັນ ດ້ວຍນ້ຳໃສໃຈຈົ່ງເຫມືອນດັ່ງຟັງພຣະຄຣິດ
- 6 ບໍ່ເຫມືອນຢ່າງຄົນທີ່ເຮັດແຕ່ຕໍ່ຫນ້າ ຢ່າງຄົນທີ່ເຮັດໃຫ້ຊອບໃຈມະນຸດ ແຕ່ຈົ່ງເຮັດເຫມືອນຢ່າງຂ້ອຍຂ້າຂອງພຣະຄຣິດ ຄືເຮັດຕາມຊອບພຣະທັຍພຣະເຈົ້າດ້ວຍຄວາມເຕັມໃຈ
- 7 ຈົ່ງຮັບໃຊ້ນາຍດ້ວຍໃຈຊື່ນບານ ເຫມືອນກັບຮັບໃຊ້ອົງພຣະຜູ້ເປັນເຈົ້າ ບໍ່ໃຊ້ເຫມືອນຮັບໃຊ້ມະນຸດ
- 8 ເພາະວ່າພວກທ່ານຮູ້ຢູ່ແລ້ວວ່າຜູ້ໃດເຮັດການດີປະການໃດ ຜູ້ນັ້ນກໍຈະໄດ້ຮັບບຳເຫນັດຢ່າງນັ້ນຈາກອົງພຣະຜູ້ເປັນເຈົ້າ ບໍ່ວ່າເຂົາຈະເປັນຂ້ອຍຂ້າ ຫລືເປັນອິສະຣະກໍດີ
- 9 ຝ່າຍນາຍກໍຈົ່ງເຮັດຕໍ່ຂ້ອຍຂ້າຂອງຕົນໃນທຳນອງດຽວກັນ ຄືຢ່າຊູ່ເຂັນເຂົາ ເພາະພວກທ່ານກໍຮູ້ແລ້ວວ່າພຣະອົງຜູ້ຊົງເປັນນາຍຂອງເຂົາແລະຂອງທ່ານທັງຫລາຍນັ້ນຢູ່ໃນສະໄໝ ແລະພຣະອົງບໍ່ຊົງເລືອກຫນ້າຜູ້ໃດຈັກເທື່ອ

ຍຸທພັນທັງຊຸດຊຶ່ງມາຈາກພຣະເຈົ້າ

- 10 ສຸດທ້າຍນີ້, ຂໍພວກທ່ານຈົ່ງມີກຳລັງເພີ່ມຂຶ້ນໃນອົງພຣະຜູ້ເປັນເຈົ້າ ແລະໃນຣິດເດດອັນແກ່ກ້າຂອງພຣະອົງ
- 11 ຈົ່ງສວມຍຸທພັນຄົບຊຸດຊຶ່ງມາຈາກພຣະເຈົ້າ ເພື່ອທ່ານທັງຫລາຍຈະສາມາດຍືນຕໍ່ສູ້ກັບກົນອຸບາຍຂອງພຍາມານໄດ້
- 12 ເພາະວ່າເຮົາທັງຫລາຍບໍ່ໄດ້ຕໍ່ສູ້ກັບມະນຸດທັມມະດາ ແຕ່ຕໍ່ສູ້ກັບຜູ້ປົກຄອງ ຜູ້ມີອຳນາດ ເຈົ້າໂລກທີ່ຢູ່ໃນໂມທະຄວາມມືດແຫ່ງໂລກນີ້ ແລະຕໍ່ສູ້ກັບກຳລັງວິນຍານຝ່າຍຄວາມຊົ່ວຮ້າຍໃນອາກາດສະຖານ
- 13 ເຫດສັນນັ້ນ, ຈົ່ງຮັບເອົາຍຸທພັນຄົບຊຸດຊຶ່ງມາຈາກພຣະເຈົ້າ ເພື່ອທ່ານທັງຫລາຍຈະສາມາດຕໍ່ຕ້ານໃນວັນຊົ່ວຮ້າຍນັ້ນ ແລະເມື່ອເຮັດແລ້ວຈະຢູ່ຢ່າງຫມັ້ນຄົງໄດ້
- 14 ເຫດສັນນັ້ນ, ທ່ານທັງຫລາຍຈົ່ງຍືນຫມັ້ນ ເອົາຄວາມຈິງຄາດແອວໄວ້ເອົາຄວາມຊອບທັມເປັນເຄື່ອງປ້ອງການເອົາໄວ້
- 15 ແລະເອົາຄວາມພັ້ງພ້ອມຝ່າຍຂ່າວປະເສີດເຮືອງສັນຕິສຸກມາສູບໃສ່ຕີນ

- 16 ແລະພ້ອມກັບສິ່ງທັງໝົດນີ້, ຈົ່ງຍົກເອົາຄວາມເຊື່ອເປັນເຂນ ດ້ວຍເຂນນັ້ນທ່ານທັງຫລາຍຈະສາມາດດັບລູກສອນໄຟທັງໝົດຂອງຜູ້ຮ້າຍນັ້ນໃຫ້ມອດເລັ່ງ
- 17 ຈົ່ງເອົາຄວາມພື້ນເປັນເຄື່ອງຄຽນປ້ອງຫົວໄວ້ ແລະຈົ່ງຖືພຣະແສງຂອງພຣະວິນຍານ ຄືພຣະທັມຂອງພຣະເຈົ້າ
- 18 ຈົ່ງອ້ອນວອນແລະໄຫວ້ວອນທຸກຢ່າງ ຈົ່ງອ້ອນວອນໂດຍພຣະວິນຍານທຸກເວລາ ແລະຈົ່ງເຝົ້າລະວັງໃນການນັ້ນດ້ວຍຄວາມພຽນທຸກຢ່າງ ຈົ່ງອ້ອນວອນເພື່ອໄພ່ພົນທັງປວງຂອງພຣະເຈົ້າ
- 19 ແລະອ້ອນວອນເພື່ອຂ້າພະເຈົ້າດ້ວຍ ເພື່ອຈະຊົງໄຜດໃຫ້ຂ້າພະເຈົ້າເກີດໃຈກ້າຫານ ອອກປາກສະແດງຂໍ້ລັບເລິກເຮືອງຂ່າວປະເສີດ
- 20 (ຍ້ອນຂ່າວປະເສີດນີ້ແຫລະ, ຂ້າພະເຈົ້າຈຶ່ງເປັນຣາຊທູດຜູ້ຕິດໂສ້ຢູ່) ເພື່ອຂ້າພະເຈົ້າຈະເລົ່າຂ່າວປະເສີດນັ້ນດ້ວຍໃຈກ້າຫານ ຕາມທີ່ຂ້າພະເຈົ້າຄວນຈະກ່າວ

ຄຳສະແດງຄວາມຄຶດເຖິງໃນຕອນທ້າຍ

- 21 ບັດນີ້, ເພື່ອໃຫ້ທ່ານທັງຫລາຍຮູ້ເຫດການທັງປວງຂອງຂ້າພະເຈົ້າ ວ່າຂ້າພະເຈົ້າເປັນຢູ່ຢ່າງໃດ ຕິຊີໂກ, ຜູ້ເປັນນ້ອງທີ່ຮັກແລະເປັນຜູ້ປະຕິບັດທີ່ສັດຊື່ໃນອົງພຣະຜູ້ເປັນເຈົ້າ ຈະໄດ້ບອກໃຫ້ທ່ານທັງຫລາຍຊາບເຖິງເຫດການທັງປວງຂອງຂ້າພະເຈົ້າ
- 22 ຂ້າພະເຈົ້າໄດ້ໃຫ້ຜູ້ນີ້ໄປຫາພວກທ່ານ ກໍເພາະການນີ້ແຫລະ, ຄືເພື່ອໃຫ້ພວກທ່ານໄດ້ຊາບເຖິງຄວາມເປັນຢູ່ຂອງຂ້າພະເຈົ້າ ແລະເພື່ອໃຫ້ເຂົ້າຫນຸນນໍ້າໃຈຂອງພວກທ່ານ
- 23 ຂໍໃຫ້ພວກພີ່ນ້ອງໄດ້ຮັບສັນຕິສຸກ ແລະຄວາມຮັກດ້ວຍຄວາມເຊື່ອ ມາຈາກພຣະບິດາເຈົ້າ ແລະຈາກພຣະເຢຊູຄຣິດເຈົ້າ
- 24 ຂໍໃຫ້ພຣະຄຸນຈົ່ງສະຖິດຢູ່ນໍາບັນດາຄົນທັງປວງທີ່ຮັກພຣະເຢຊູຄຣິດເຈົ້າຂອງພວກເຮົາຢ່າງບໍ່ຮູ້ເສື່ອມສູນ